

AVVÍSIR KITIKK



Vit hava greiðar reglur og kunngerðir at ganga eftir, og tað halda vit okkum til, sigu stjórin á Arbeiðseftirlitinum, Karl Joensen

Leo Poulsen

- Tað er rætt, at vit skriva vinnubrøv út, sum bert eru galdandi í Føroyum, men øll vinnubrøv verða skrivað út eftir nágreiniligum reglum og kunngerðum.

Tað sigur Karl Joensen, stjóri á Arbeiðseftirlitinum.

Hann sigur, at tá nýggja lógin um kaving kom í gildi í 2007 kom eisini ein kunngerð um, at allarflestu av minstu vinnubrøvunum, tey ið geva loyvi niður á 12 metrar, falla

burtur innan eitt fimm ára tíðarskeið.

- Eg vil siga, at undan 2007 vóru krøvini til útbúgv-ingina sum kavari ógvuliga smá, men við broytingini í lógini varð strammað munandi upp. Við kunngerðini, sum kom í 2009, mistu teir báðir táverandi kavaraskúlarnir, Vaktar- og Bjargingartænastan og Føroya Kavaraskúli, sína góðkenning, sigur Karl Joensen.

Hann heldur ikki, at nakað er galið við nýggja

skúlanum, sum hevur fingið góðkenning.

- Eg haldi, at kavaraskúlin í Klaksvík er fult út skikkaður til sítt virkseimi. Sjálvandi, kann nakað annað prógvast, er støðan jú ein onnur, sigur Karl Joensen.

Hann vísir annars á, at tað ikki er Arbeiðseftirlitið sum so, men ein trímananevnd, sum stendur fyri øllum góðkenningum á kavara-økinum.

Hann vísir eisini aftur, at Arbeiðseftirlitið ikki skal

hava verið at tosa við, tá vinnukavarar hava gjørt vart við seg.

- Vit hava hildið fundir við teir eins og við øll onnur, sum heita á okkum, sigur Karl Joensen.

Viðvíkjandi útbúgv-ingini hjá slökkiliðsmonnunum hjá Tórshavnar kommunu sigur hann, at tann útbúgv-ingin var góðkend av danska Søfartsstyrelsen, og at føroyska arbeiðseftirlitið ikki hevur nakra orsök at ivast í slíkari góðkenning.

- Men skal nakað broytast má tað verða umvegis politiskan viljan. Vit umsita bara tær lógir og kunngerðir, sum eru, sigur Karl Joensen.

Stjórin á Arbeiðseftirlitinum leggur stóran dent á, at tann útbúgv-ingin, sum fæst í Føroyum, bert umfatar tey sonevndu B-vinnubrøvini, og ikki tey nógv meiri umfatandi A-vinnubrøvini.

- So eg meti tað vera fult forsvarligt, tað sum vit gera, sigur Karl Joensen.

Hann viðgongur tó, at teir

ikki hava orku til at kanna, um kavarar halda seg til tey loyvir teir hava.

- Vit hava gjørt onkrar kanningar, tó ikki við alirringar. Eg kenni heldur einki ítøkiligt dømi, har kavarar ikki halda seg til síni loyvir, sigur Karl Joensen, stjóri á Arbeiðseftirlitinum.